



Nýtt SMS-met

16 ára gamla Ang Chuang Yang setti herfyri met sum skjótasti SMS-skrivarin í heiminum. Hon skrivaði 160 tekn upp á 41,52 sekund, og tað er nærum $\frac{3}{4}$ sekund skjótari enn gamla metið, sum amerikanski Ben Cook átti. Hevur tú hug at gera eina roynd at sláa metið, so er at vita, hvussu skjótt tú megnar at skriva: »The razor-toothed piranhas of the genera Serrasalmus and Pygocentrus are the most ferocious freshwater fish in the world. In reality they seldom attack a human«

Teknikkurin við starvssetan

Vinnuhúsið heldur í døgunum, 23. til 25. november skeið í starvssetan. Arbeidssetningurin fyri skeiðið ljóðar: Hvussu kanst tú innanfyri ein hálvan til ein tíma skapa tær eina álítandi fatan av einum øðrum persóni, soleiðis at fatanin kann vera grundarlagið fyri, um tú fært undir eitt fruktargott samstarv, sum væntandi fer at vara í mong ár?

Tilmelding til skeiðið fer fram á heimasíðuni, [HYPERLINK "http://www.industry.fo"](http://www.industry.fo) www.industry.fo, og er kostnaðurin kl. 8.000

Ólagaligir veruleikar

- Úrslitini, sum liggja eftir Boga Hansen, Elias Davidsen, sála, starvsfólki á Fiskirannsóknarstovuni og starvsfólki aðrastaðni, hava ikki einans granskingarvirði, men eru eisini eitt av heilt fáum framtøkum, sum á føroyskum grundvelli hava møguleika at vera støði undir nýggjum vinnuligum átøkum. Um illa vil til, skal ikki meira enn ein óheppin avgerð á hægsta stigi til fyri at hesir møguleikar gleppa okkum av hondum skrivar Signar Heinesen í vinnukronikkini í dag



VINNUSÍÐU-KRONIKKIN

Signar P. Heinesen

Øðrumegin standa teir negativu fundamentalistar-nir: Einkin ber til; Einkin er møgult; Alt er svart og neyð og elendigheit verður málað á vegg. Hinumegin standa teir positivu fundamentalistarnir: Veruleikin verður orðaður uppá kvamsvís alt eftir, hvat er lagaligast til løtuna: Andsøgnir, tvætl og veruleikar sleingjast hvørt um annað. Men veruleikin sjálvur rakar okkum, hvørt vit meina tað eina ella hitt. Fólki flest royna tí sum frægast at liva við teim óvissum og tí váða, sum hetta foldarlívið nú einaferð hevur at bjóða – og fólki flest hava eitt ynski um at geva sítt ikast til skynsama atferð.

Tí er tað trupult at yvirmeta týðningin av sakligari vitan. Slík saklig vitan verður bygd upp ígjøgnum mánaðar, ár, áratíggju, øldir og ártúsund. Tær mentanir, sum við makt hildu vitanini niðri, máttu lúta, og aðrar mentanir sluppu at royna seg. Tey lond, sum við makt

forðaðu sakligum orðadrátti um tilverunnar margfeldi, taptu vælferð og land mótvegis teimum londum, har saklig vitan var sádd og røktað við skynsemi.

Í Føroyum hava vit í løtuni tvey mál, sum vit ikki hava ráð til at handfara uppá kvamsvís. Heilt einfalt tí tey hava ov stóran týðning í mun til okkara tilverugrundarlag. Annað málið er føroyska vinnuliga tilverugrundarlagið. Hitt málið hava vit í felag við restina av heimsins borgarum, og er tað umhvørvi og orka. Í hesi grein verður spurningurin um umhvørvið viðgjørdur. Hetta við grundarlagi í tveimum aktuella hendinum: Onnur er tann, at Al Gore hevur gjørt ein film viðvíkjandi veðurlagsbroytinum ("An inconvenient truth") og hin er, at Bogi Hansen er tilnevndur professari og hevur fingið norðurlandska virðisløn fyri nátturu og umhvørvi.

Al Gore og filmurin "Ein ólagaligur sannleiki"

Al Gore er forsetavalevnið, sum í 2000 fekk hálva millión fleiri atkvøður enn George W. Bush, men sum mátti lúta í eini løgnari – og helst søguligari – uppteljingargølu í USA. Árin 1993-2000 var hann varaforseti í Bill Clinton stjórnini.

Miðjan sekstíárin las Al Gore stjórn málafrøði á Harvard og hoyrði har Roger Revelle, professara, røða um CO₂ innihaldið í atmosferuni. Tað var Roger Revelle, professari, sum skundaði undir hesar


mátningar, sum vóru settar í verk í 1958 og sum Charles David Keeling varð settur at taka sær av. Mátningarnar vóru gjørdar yvir Hawaii.

Roger Revelle framsetti í fimmtíárunum eina hypotesu um, at mannaættin við øktum fólkatáli og øktari orkunýtslu vildi ávirka CO₂ innihaldið í atmosferuni og at hetta ávirkaði hitan – tað, vit í dag nevna "vakstrarhúsárin". Hann vísti eisini á, at tað er sannlíkt, at CO₂ økist í høgum.

Hetta merkir í stuttum, at Al Gore hevur upplivað ein mann, sum sá ein veruleika fyri sær út frá teoretiskum metingum. Hesar metingar vóru – og verða – eftirkannaðar við mátingum og nú, hálva øld eftir, halda vit okkum síggja samanhingin.

Al Gore er ein av fremstu politikarum í heiminum – gjørdist næstan heimsins valdmiklasti maður. Við eini søgu á Harvard saman við Revelle professara í skjáttuni er tað ikki at undrast yvir, at hann brúkar sína politisku orku til at sannføra heimsins borgarar um, at vit eiga at taka umhvørvis árin mannaættarinnar í størsta álvara. Eftir Revelle professara, sum doyði í 1991, og Keeling, sum doyði í 2005, er Al Gore annað ættarlið, sum úr Harvard hevur brúkt týðandi part av síni orku til at geva sítt ikast til skynsama atferð okkara millum.

Ein av "perlunum" í filminum hjá Al Gore er, tá ið hann nevnr trupulleikan í sambandi við ozon-lagið. Tað ber mannaættini til at



Ein av "perlunum" í filminum hjá Al Gore er, tá ið hann nevnr trupulleikan í sambandi við ozon-lagið. Tað ber mannaættini til at taka tøk í felag.

Fáur – fyri ikki at siga eingin – granskari innan umhvørvisøkið er ósámdur um, at CO₂ innihaldið í atmosferuni hækkar.

Úr bókini hjá Al Gore

